



**សេចក្តីព្រាងអត្ថបទសារពត៌មាន  
 លទ្ធផលសរុបកិច្ចប្រជុំពេញអង្គលើកទី៦នៃអ.វ.ត.ក**

**ថ្ងៃទី ១១ ខែ កញ្ញា ឆ្នាំ ២០០៩**

កិច្ចប្រជុំពេញអង្គនៃអ.វ.ត.កបានបញ្ចប់នៅថ្ងៃនេះ ក្រោយពីបានពិចារណាលើសំណើវិសោធនកម្ម និង  
 អនុម័តលើវិធានផ្ទៃក្នុងរបស់ខ្លួនមួយចំនួន។ វិសោធនកម្មដែលបានអនុម័តដោយកិច្ចប្រជុំពេញអង្គ  
 ព្យុំឱ្យដំណើរការនីតិវិធីកាន់តែមានប្រសិទ្ធិភាពទាក់ទងទៅនឹងបញ្ហាជាច្រើន រួមមានវិធានការការពារជនរងគ្រោះ និង  
 សាក្សី និងវិធាននៃភស្តុតាង ក៏ដូចជា ការអនុម័ត ឬ ការបង្កើតវិធានការដើម្បីជំរុញដំណើរ  
 ការនីតិវិធីជំនុំជម្រះឱ្យកាន់តែលឿនថែមទៀត។

កិច្ចប្រជុំពេញអង្គបានបោះឆ្នោតគាំទ្រសំណើដែលស្នើដោយគណៈកម្មាធិការនីតិវិធី និងវិធានផ្ទៃក្នុង  
 ដើម្បីធ្វើការកែសម្រួលទស្សនៈទាន នៃការចូលរួមរបស់ដើមបណ្តឹងរដ្ឋប្បវេណីនៅចំពោះមុខអង្គជំនុំជម្រះវិសាមញ្ញ  
 ក្នុងតុលាការកម្ពុជា។ ការកែសម្រួលទស្សនៈទាននេះ ត្រូវបានដាក់តែងឡើង ដើម្បីត្រូវទៅតាមលក្ខខណ្ឌនៃឧក្រិដ្ឋកម្ម  
 ទ្រង់ទ្រាយធំ និងបរិបទជាក់ស្តែងរបស់ប្រទេសកម្ពុជា និងដើម្បីធានាថាដំណើរការនីតិវិធីរបស់អ.វ.ត.ក  
 ឆ្លើយតបទៅនឹងការរំពឹងទុករបស់ជនរងគ្រោះឱ្យបានកាន់តែពេញលេញថែមទៀត។

វិសោធនកម្មទាំងនេះ ក៏នឹងជួយលើកកម្ពស់ប្រសិទ្ធិភាពក្នុងការរៀបចំកិច្ចដំណើរការជំនុំជម្រះ និង  
 សមត្ថភាពរបស់អ.វ.ត.ក ដើម្បីឈានទៅរកការចេញសាលក្រមនាពេលអនាគត។ កិច្ចប្រជុំពេញអង្គ  
 បានសំរេចប្រគល់ភារកិច្ចអោយអនុគណៈកម្មការធ្វើការពង្រឹងនូវសំណើវិសោធនកម្មថ្មីៗ ដើម្បីឆ្លុះ  
 បញ្ចាំងនូវទស្សនៈទានដែលបានព្រមព្រៀងគ្នានោះ។

លក្ខណៈពិសេសនៃទស្សនៈទាន ដែលបានឯកភាពដោយកិច្ចប្រជុំពេញអង្គ សំរាប់ដំណាក់កាលជំនុំជម្រះ និងឧទ្ធរណ៍  
 រួមមាន៖



- មានបណ្តឹងតែមួយសំរាប់ការទាមទារសំណងផ្លូវចិត្ត និងសមូហភាពត្រូវបានបង្កើតឡើងសំរាប់ដើមបណ្តឹងរដ្ឋប្បវេណីទាំងអស់ ហើយដែលដើមបណ្តឹងរដ្ឋប្បវេណីទាំងនោះត្រូវបង្កើតជាក្រុមសមូហភាពតែមួយប៉ុណ្ណោះ។
- ដើមបណ្តឹងរដ្ឋប្បវេណីដែលច្របាច់បញ្ចូលគ្នាជាក្រុមសមូហភាពនោះ នឹងត្រូវតំណាងដោយ សហមេធាវីនាំមុខមួយ ដែលគាំទ្រដោយមេធាវីដើមបណ្តឹងរដ្ឋប្បវេណី។
- បើជាការចាំបាច់ បង្កើតនូវនីតិវិធីពិសេសៗជាច្រើនទៀត ដើម្បីដោះស្រាយរាល់វិវាទផលប្រយោជន៍ដែលអាចកើតមាន។

កិច្ចប្រជុំពេញអង្គបានសម្រេច និងអនុម័តនូវទម្រង់បំពេញបន្ថែមនៃការចូលរួមរបស់ជនរងគ្រោះ ដែលនឹងអាចកើតមានឡើងនៅក្រៅដំណើរការនីតិវិធីតុលាការជាផ្លូវការ។ អ.វ.ត.កបានទទួលការផ្តល់យោបល់ក្នុងន័យស្ថាបនាជាច្រើនពីអង្គការជនរងគ្រោះ និង សង្គមស៊ីវិលក្នុងវិស័យនេះ។

គណៈកម្មាធិការនីតិវិធីនិងវិធានផ្ទៃក្នុង នឹងកោះប្រជុំសម្រេចលើសំណើវិសោធនកម្មវិធានផ្ទៃក្នុងទាំងនោះនាពេលក្រោយនៅក្នុងឆ្នាំនេះ។

កិច្ចប្រជុំពេញអង្គមួយដើម្បីពិចារណាលើសំណើវិសោធនកម្មទាំងនេះ ទំនងនឹងត្រូវបានរៀបចំក្នុងចុងខែមករា ឆ្នាំ២០១០។

កិច្ចប្រជុំពេញអង្គបានទទួលព័ត៌មានថា ការស៊ើបអង្កេតលើសំណុំរឿងលេខ ០០២ ត្រូវបានគេរំពឹងទុកថា នឹងត្រូវបញ្ចប់នៅចុងឆ្នាំ ២០០៩។ ដើម្បីអោយសំណុំរឿងលេខ ០០២ នេះដំណើរការទៅបានល្អ វិធានការមួយចំនួនទាក់ទងទៅនឹងការចូលរួមរបស់ដើមបណ្តឹងរដ្ឋប្បវេណីត្រូវបានគេអនុម័តជាបន្ទាន់។ វិធានការទាំងនេះរួមមាន៖

- ពាក្យសុំតាំងខ្លួនជាដើមបណ្តឹងរដ្ឋប្បវេណីមិនអាចទទួលទៀតទេនៅដំណាក់កាលជំនុំជម្រះ។ ជនរងគ្រោះដែលមានបំណងចង់តាំងខ្លួនជាដើមបណ្តឹងរដ្ឋប្បវេណី ត្រូវដាក់ពាក្យសុំជាលាយលក្ខណ៍អក្សរ យ៉ាងយូរ (១៥) ថ្ងៃ បន្ទាប់ពីសហចៅក្រមស៊ើបអង្កេតជូនដំណឹងដល់ភាគីទាំងអស់ អំពីការបញ្ចប់ការស៊ើបសួរតាមផ្លូវតុលាការ។
- ភាគី និងជនរងគ្រោះអាចប្តឹងឧទ្ធរណ៍នឹងរាល់ដីកាដែលចេញដោយសហចៅក្រមស៊ើបអង្កេតពាក់ព័ន្ធនឹងភាពអាចទទួលយកបាននៃពាក្យសុំតាំងខ្លួនជាដើមបណ្តឹងរដ្ឋប្បវេណី។ មិនអាចមានការតវ៉ាចំពោះការទទួលស្គាល់ជាដើមបណ្តឹងរដ្ឋប្បវេណី នៅដំណាក់កាលជំនុំជម្រះទេ។

វិធានការដែលត្រូវបានពិចារណា និងអនុម័តទាក់ទងនឹងដើមបណ្តឹងរដ្ឋប្បវេណី  
ផលប៉ះពាល់ណាមួយឡើយ ទៅលើការជំនុំជម្រះសំណុំរឿងលេខ ០០១ នាពេលបច្ចុប្បន្ននេះ។

មិនមាន

